

# कर्नाटक की लगातार पांचवीं जीत

# हेड-स्मिथ के शतक

एशेज के सिडनी टेस्ट में ऑस्ट्रेलिया हावी

देवदत्त पडिवकल (91) और मयंक अग्रवाल (100) की 184 रन की हुई ओपनिंग साझेदारी

शाब्बीर खान के सात विकेट लेकर बिहार ने मणिपुर को छह विकेट से पराजित किया

बेंगलुरु /अहमदाबाद/रांची, 6 जनवरी विजय हजारे ट्रॉफी 2025-26 में मंगलवार को दो अलग-अलग मैदानों पर भारतीय घरेलू क्रिकेट के दो दमदार चेहरे देखने को मिले।

► विजय हजारे ट्रॉफी

अहमदाबाद के गुजरात कॉलेज ग्राउंड पर खेले गए एलीट ग्रुप ए मुकाबले में कर्नाटक ने टॉस जीतकर पहले बल्लेबाजी का फैसला किया और शुरुआत से ही राजस्थान के गेंदबाजों पर दबाव बना दिया। बाएं हाथ के बल्लेबाज देवदत्त पडिवकल ने एक बार फिर अपनी क्लास का शानदार नमूना पेश करते हुए 82 गेंदों में 91 रन की ऐतिहासिक पारी खेली। उनकी इस पारी में 12 चौके और दो छक्के शामिल रहे। पडिवकल को कप्तान मयंक अग्रवाल का भरपूर साथ मिला। मयंक ने अपनी पारी में संयम और आक्रामकता का बेहतरीन संतुलन दिखाते हुए 100 रन पूरे किए। दोनों सलामी बल्लेबाजों के बीच 184 रन की साझेदारी ने कर्नाटक को मजबूत मंच दे दिया। मध्यक्रम में कुछ विकेट गिरने के बावजूद टीम ने 50 ओवर में सात विकेट पर 324 रन का विशाल स्कोर खड़ा किया। जवाब में राजस्थान की बल्लेबाजी पूरी तरह बिखर गई। बड़े लक्ष्य के दबाव में उसके



बल्लेबाज नियमित अंतराल पर विकेट गंवाते चले गए। करण लांबा ने 55 रन बनाकर कुछ संघर्ष जरूर दिखाया, लेकिन अन्य बल्लेबाज उनका साथ नहीं दे सके। तेज गेंदबाज प्रसिद्ध कृष्णा

ने शानदार लय में गेंदबाजी करते हुए आठ ओवर में 36 रन देकर पांच विकेट झटके और राजस्थान की पारी को 38 ओवर में 174 रन पर समेट दिया। इस जीत के साथ कर्नाटक ने लगातार पांचवीं जीत

दर्ज की और 20 अंकों के साथ ग्रुप ए में शीर्ष स्थान हासिल कर लिया। वहीं राजस्थान को टूर्नामेंट की चौथी हार झेलनी पड़ी और वह आठ टीमों के समूह में सातवें पायदान पर खिसक गया।

► शाब्बीर का स्पेल, बिहार का कपाल

रांची में खेले गए प्लेट ग्रुप फाइनल में बिहार ने गेंद और बल्ले दोनों से दमदार प्रदर्शन किया। पहले बल्लेबाजी करते हुए मणिपुर की टीम 47.5 ओवर में 169 रन पर ढेर हो गई। इसका सबसे बड़ा श्रेय शाब्बीर खान को गया, जिन्होंने हेट्टिक सहित सात विकेट झटककर मणिपुर की कप्तान सोई दी। शाब्बीर ने आठ ओवर में सिर्फ 30 रन खर्च किए, जबकि हिमांशु तिवारी ने भी तीन विकेट लेकर दबाव बनाया रखा। मणिपुर की ओर से उलेनयाई खैराकपम (61) और फिरोज़म सिंह (51) ने अर्धशतक जमाए, लेकिन निचला क्रम पूरी तरह नाकाम रहा। लक्ष्य का पीछे करते हुए बिहार की शुरुआत संतुलित रही। आयुष लोहारुका ने 72 गेंदों में

75 रन की मैच विजयी पारी खेली और टीम को 31.2 ओवर में चार विकेट पर 170 रन तक पहुंचा दिया। बिहार ने यह मुकाबला 112 गेंदें शेष रहते जीत लिया, जिससे उसकी श्रेष्ठता पूरी तरह साफ झलकती है। 1600 रन वाला रिकॉर्ड और बिहार की नई पहचान इस जीत ने बिहार के विजय हजारे अभियान को और भी खास बना दिया। टूर्नामेंट के दौरान बिहार ने एक मुकाबले में 600 से अधिक रन बनाकर घरेलू क्रिकेट में इतिहास रच दिया था। यह उपलब्धि न सिर्फ टीम की बल्लेबाजी क्षमता को दर्शाती है, बल्कि यह भी बताती है कि बिहार अब सिर्फ प्लेट ग्रुप की टीम नहीं, बल्कि भविष्य की एक मजबूत घरेलू इकाई बनकर उभर रहा है।

अहम बढ़त हासिल कर ली। हेड की आक्रामक बल्लेबाजी और स्मिथ की क्लासिकल पारी ने इंग्लैंड को बैकफुट पर धकेल दिया, जिससे अब मेहमान टीम के सामने टेस्ट मैच बचाने की बड़ी चुनौती खड़ी हो गई है। ऑस्ट्रेलिया ने तीसरे दिन की शुरुआत दो विकेट पर 166 रन से की। ट्रेविस हेड ने अपने आक्रामक अंदाज को बरकरार रखते हुए इंग्लैंड के गेंदबाजों पर लगातार दबाव बनाए रखा। बाएं हाथ के बल्लेबाज ने कवर और मिड-विकेट के ऊपर से शानदार शॉट लगाते हुए रनगति तेज रखी। उन्होंने जोश की गेंद पर बाउंड्री लगाकर अपना सीरीज का तीसरा और करियर का 12वां टेस्ट शतक पूरा किया।

हेड की पारी में आक्रामकता साफ झलक रही थी। उन्होंने मैथ्यू पॉट्स की शुरुआती तीन गेंदों पर लगातार तीन चौके जड़कर इंग्लैंड की रणनीति को झकझोर दिया। हालांकि इंग्लैंड ने शॉर्ट गेंदों की योजना बनाई, लेकिन फोल्डिंग में हुई चूक—खासतौर पर विल जैक्स द्वारा छोड़ा गया आसान कैच—उनके लिए महंगा साबित हुआ। दूसरे छोर पर स्टीव स्मिथ ने अपने चिर-परिचित संयम के साथ पारी को संभाला। शुरुआती दबाव के बाद वह धीरे-धीरे लय में आए और सटीक ड्राइव व प्लेसमेंट के जरिए रन बटोरते चले गए। नाइटवॉचमैन माइकल नेसर ने भी कुछ आकर्षक ड्राइव लगाए और हेड के साथ अहम साझेदारी निभाई। हालांकि, नेसर अंततः ब्रायडन कार्स की गेंद पर विकेटकीपर को कैच दे बैठे। इसके बाद हेड ने एक बार फिर आक्रामक रुख अपनाया और 150 रन का आंकड़ा पार किया। हेड की शानदार पारी का अंत 163 रन पर हुआ, जब वह जैकब बेथेल की गेंद पर पैड पर लगने के बाद आउट हो गए। उनके आउट होने से 54 रन की अहम साझेदारी टूटी, लेकिन तब तक ऑस्ट्रेलिया इंग्लैंड के स्कोर के करीब पहुंच चुका था। इसके बाद स्मिथ ने पूरी जिम्मेदारी अपने कंधों पर ले ली। उन्होंने बेन स्टोक्स और अन्य गेंदबाजों के खिलाफ लगातार बाउंड्री लगाकर टीम को बढ़त दिलाई। स्मिथ ने फाइन लेग की



दिशा में तीन रन लेकर अपना 37वां टेस्ट शतक पूरा किया और इसी के साथ वह एशेज इतिहास में दूसरे सबसे ज्यादा रन बनाने वाले बल्लेबाज बन गए। इस पारी के दौरान स्मिथ ने महान जैक हॉब्स को पीछे छोड़ा और अब उनके आगे केवल सर डॉन ब्रैडमैन हैं। इसके अलावा, यह उनका 13वां एशेज शतक रहा, इस सूची में भी ब्रैडमैन (19) ही उनसे आगे हैं। कैमरन ग्रीन ने भी तेजतर्रार बल्लेबाजी की और 94 मीटर का लंबा छक्का लगाकर दर्शकों को रोमांचित किया, हालांकि वह पुल शॉट पर आउट हो गए।

इसके अलावा, यह उनका 13वां एशेज शतक रहा, इस सूची में भी ब्रैडमैन (19) ही उनसे आगे हैं। कैमरन ग्रीन ने भी तेजतर्रार बल्लेबाजी की और 94 मीटर का लंबा छक्का लगाकर दर्शकों को रोमांचित किया, हालांकि वह पुल शॉट पर आउट हो गए।

► रूट ने की पॉटिंग की बराबरी

टेस्ट क्रिकेट में अब इंग्लैंड को जो रूट के 41 शतक हो चुके हैं। वह अब टेस्ट क्रिकेट में सबसे ज्यादा शतक लगाने वाले बल्लेबाजों की सूची में संयुक्त रूप से तीसरे स्थान पर पहुंच गए हैं, जहां वह रिकी पॉटिंग के साथ हैं। उनसे आगे सिर्फ सचिन तेंदुलकर (51) और जैक कैलिस (45) हैं। रूट ने ऑस्ट्रेलिया के खिलाफ पांचवें और अंतिम एशेज टेस्ट में इंग्लैंड की पहली पारी में 160 रन बनाकर यह उपलब्धि अपने नाम की। 2021 की शुरुआत से अब तक रूट ने कुल 24 टेस्ट शतक लगाए हैं। इस अवधि में फिरी और बल्लेबाज ने दस से ज्यादा शतक नहीं लगाए हैं। हेरी ब्रूक, केन विलियमसन, स्टीवन स्मिथ और शुभमन गिल दस दस शतकों के साथ संयुक्त रूप से दूसरे स्थान पर हैं। छह कैलेंडर वर्षों में रूट के ये 24 शतक सिर्फ पॉटिंग और मैथ्यू हेडन से पीछे हैं, जिन्होंने 2001 से 2006 के बीच 26 शतक लगाए थे। 2026 की शुरुआत हुए अभी एक हफ्ता ही हुआ है और रूट के पास पॉटिंग और हेडन का रिकॉर्ड पार करने के लिए पूरा साल है। टेस्ट क्रिकेट में रूट ने 17 बार 150 से ज्यादा का स्कोर बनाया है, जो इतिहास में पांचवां सबसे ज्यादा है। इस सूची में सचिन तेंदुलकर 20 स्कोर के साथ सबसे आगे हैं।



## क्वार्टर फाइनल में अर्जेंटीना

पर्थ, 6 जनवरी अर्जेंटीना ने पर्थ में सबसे अच्छी स्थिति वाली रन-अप टीम होने के नाते यूनाइटेड कप क्वार्टर-फाइनल के लिए क्वालीफाई कर लिया है।

► यूनाइटेड कप

अर्जेंटीना ग्रुप ए में 1-1 के टाई रिकॉर्ड और, महत्वपूर्ण रूप से, 4-2 के मैच रिकॉर्ड के साथ रन-अप रहा। पर्थ में कोई भी अन्य रन-अप देश चार मैच जीत के साथ खत्म नहीं कर सकता, इसलिए अर्जेंटीना का क्वार्टर-फाइनल में पहुंचना तय है। ग्रुप ए के विजेता, संयुक्त राज्य अमेरिका को पर्थ में सर्वश्रेष्ठ रन-अप का सामना करना था। हालांकि, चूंकि

संयुक्त राज्य अमेरिका और अर्जेंटीना ग्रुप ए में मिल चुके हैं, इसलिए संयुक्त राज्य अमेरिका ग्रीस से भिड़ेंगे और स्विट्जरलैंड अर्जेंटीना से खेलेगा। संयुक्त राज्य अमेरिका-ग्रीस टाई बुधवार को पर्थ में स्थानीय समय सुबह 10 बजे शुरू होगा, जबकि स्विट्जरलैंड-अर्जेंटीना मैच रात के सत्र में शाम 5 बजे शुरू होगा। फ्रांस के आर्थर रिंडरकनेच ने दो मैच पॉइंट बचाकर फ्लोरिडो कोबोली को चौका दिया और मंगलवार को पर्थ में यूनाइटेड कप क्वार्टर-फाइनल की दौड़ से इटली को बाहर कर दिया। इस नतीजे से यह पक्का हो गया है कि अर्जेंटीना पर्थ ग्रुप में सबसे अच्छे रिकॉर्ड के साथ रन-अप रहेगा।

## फिटनेस कारणों से जोकोविच एडिलेड से हटे

11वें ऑस्ट्रेलियन ओपन खिताब की तैयारी पर केंद्रित हुआ सर्बियाई खिलाड़ी

एडिलेड, 06 जनवरी। 124 बार के ग्रैंड स्लैम चैंपियन और विश्व टेनिस के सबसे सफल खिलाड़ियों में शामिल नोवाक जोकोविच ने अगले सप्ताह होने वाले एडिलेड इंटरनेशनल टेनिस टूर्नामेंट से अपना नाम वापस ले लिया है। सर्बियाई स्टार ने इस फैसले के पीछे फिटनेस से जुड़ी चिंताओं का हवाला देते हुए कहा कि वह फिलहाल पूरी तरह प्रतिस्पर्धा के लिए तैयार नहीं हैं और उनका पूरा ध्यान अब ऑस्ट्रेलियन ओपन की तैयारी पर है। जोकोविच ने यह जानकारी एडिलेड में मौजूद प्रशासकों को इंस्टाग्राम स्टोरी के जरिए दी। उन्होंने कहा कि एटीपी 250 स्तर के इस टूर्नामेंट में हिस्सा न ले पाने का फैसला उनके लिए भावनात्मक रूप से आसान नहीं था। 138 वर्षीय खिलाड़ी ने स्वीकार किया कि यह निर्णय 'व्यक्तिगत रूप से बहुत निराशाजनक' है, लेकिन लंबे सीजन और बड़े लक्ष्यों को देखते हुए यह जरूरी हो गया था।

‘मैं इस समय शारीरिक रूप से उस स्तर पर नहीं हूँ कि प्रतिस्पर्धी मैच खेल सकूँ। यह फैसला लेना कठिन था, क्योंकि एडिलेड मेरे लिए हमेशा खास रहा है।’ दरअसल, एडिलेड शहर से जोकोविच का खास जुड़ाव रहा है। उन्होंने दो साल पहले इसी टूर्नामेंट का खिताब अपने नाम किया था और ऑस्ट्रेलिया में अपने करियर की कई यादगार शुरुआतें यहीं से की हैं। उन्होंने कहा कि एडिलेड लौटकर उन्हें 'वाकई घर जैसा महसूस हुआ', लेकिन फिलहाल प्राथमिकता बदल चुकी है। जोकोविच ने साफ़ किया कि उनका पूरा ध्यान अब सीजन के पहले ग्रैंड स्लैम—ऑस्ट्रेलियन ओपन—पर है, जिसकी शुरुआत 12 जनवरी से मेलबर्न पार्क में होगी है। उन्होंने कहा, 'अब मेरा फोकस पूरी तरह ऑस्ट्रेलियन ओपन की तैयारी पर है।'



## ब्रिस्बेन इंटरनेशनल टेनिस टूर्नामेंट सवालेंका की जीत से शुरुआत

सिडनी, 6 जनवरी दुनिया की नंबर 1 खिलाड़ी आर्यना सवालेंका ने मंगलवार को ब्रिस्बेन इंटरनेशनल टेनिस टूर्नामेंट में शानदार जीत के साथ अपने 2026 सीजन की शुरुआत की।



वैनस विलियम्स हारी

वेलिंगटन, 06 जनवरी पूर्व वर्ल्ड नंबर 1 वैनस विलियम्स मंगलवार को न्यूजीलैंड के ऑकलैंड में एएसबी वलसिंग्टन में अपने पहले मैच में पोलैंड की मैरिजा लिटेक से तीन सेट में हार गईं। सात बार की ग्रैंड स्लैम चैंपियन विलियम्स ने महिला टेनिस एसोसिएशन 250 इवेंट में वापसी करते हुए अच्छे संकेत दिखाए, जो 2 से 17 जनवरी तक चलेगा।

सवालेंका ने दूसरे राउंड के मैच में स्पेन की क्रिस्टीना ब्रुक्सा को 48 मिनट में 6-0, 6-1 से हराया। बेलारूस की खिलाड़ी, जो ब्रिस्बेन में डिफेंडिंग चैंपियन हैं, को पहले राउंड में बाईं मिली थी। नवंबर 2025 में डब्ल्यूटीए फ़ाइनल के बाद अपने पहले प्रतिस्पर्धी सिंगल्स मैच में खेलते हुए, सवालेंका ने शुरू से ही मैच पर कंट्रोल रखा, पहला सेट 22 मिनट में जीता और दूसरे सेट में सवालेंका ने स्पेन की खिलाड़ी को 6-1 से पराजित कर दिया।

## दीप्ति ने गेंदबाजी रैंकिंग में शीर्ष स्थान गंवाया

हरमनप्रीत कौर बल्लेबाजी रैंकिंग में दो स्थान ऊपर चढ़ीं

दुबई, 6 जनवरी भारत की कप्तान हरमनप्रीत कौर तिरुवनंतपुरम में श्रीलंका के खिलाफ अपनी घरेलू सीरीज के पांचवें और आखिरी टी20 में मैच जिताने वाली पारी के बाद आईसीसी महिला टी20 बैटिंग रैंकिंग में दो स्थान ऊपर चढ़कर 13वें स्थान पर आ गई हैं, जबकि दीप्ति शर्मा ने बॉलिंग रैंकिंग में टॉप स्पॉट खो दिया है। कौर को 43 गेंदों पर 68 रन की पारी ने उन्हें प्लेयर ऑफ द मैच का अवॉर्ड दिलाया और वह टॉप 10 के करीब पहुंच गईं, लेकिन शर्मा एनाबेल सदरलैंड के पीछे दूसरे स्थान पर खिसक गई हैं, उनका 28 रन देकर एक विकेट लेना उन्हें आगे बनाए रखने के लिए काफी नहीं था।

शर्मा के पास अब सदरलैंड के 736 से एक रेटिंग पॉइंट कम है, क्योंकि ऑस्ट्रेलियाई फास्ट-बॉलिंग ऑलराउंडर ने नंबर 1 पोजीशन फिर से हासिल कर ली है। भारत की अमनजोत कौर सात स्थान ऊपर चढ़कर संयुक्त 78वें स्थान पर आ गई हैं, जबकि श्रीलंका की बेट्समैन हरिनी परेरा (31 स्थान ऊपर चढ़कर 40वें स्थान पर) और इमेशा श्रौतानी (77 स्थान ऊपर चढ़कर 84वें स्थान पर) ने भी फिफ्टी लगाने के बाद बढ़त हासिल की है। बॉलिंग रैंकिंग में भारत की लेप्ट आर्मा स्पिनर श्री चरणी भी पांच स्थान ऊपर चढ़कर 47वें स्थान पर आ गई हैं। श्रीलंका के लिए, कविशा दिलहारी (एक स्थान ऊपर चढ़कर 32वें स्थान पर) आ गई हैं।

## सनराइजर्स की संचुरियन में रिकॉर्ड जीत

प्रिटोरिया, 6 जनवरी बेटवे एसए20 सीजन 4 रिकॉर्ड्स का सीजन बनता जा रहा है और सोमवार शाम संचुरियन में सनराइजर्स ईस्टर्न केप ने प्रिटोरिया कैपिटल्स के खिलाफ पहली ऐतिहासिक जीत दर्ज कर इसका ताजा उदाहरण पेश किया।

शुरुआत में बेयरस्टो ने डी कॉक को खूबकर खेलने दिया, लेकिन जैसे ही स्पिनर केशव महाराज गेंदबाजी पर आए, उन्होंने गियर बदल दिया। पूर्व इंग्लैंड विश्व कप विजेता बेयरस्टो ने महाराज के एक ही ओवर में पाँच छक्के और एक चौका लगाकर 34 रन बटोर लिए, जो अब बेटवे एसए20 इतिहास का सबसे महंगा ओवर बन गया है।

सनराइजर्स ने कैपिटल्स के 176/7 के स्कोर को बिना कोई विकेट गंवाए पार कर लिया, जो बेटवे एसए20 इतिहास में उनका सबसे बड़ा सफल रन-चेज है। इस शानदार जीत के साथ ट्रिस्टन स्टम्ब की टीम 17 अंकों के साथ अंकतालिका में फिर से शीर्ष पर पहुंच गई। ओपनर्स विंस्टन डी कॉक (नाबाद 79 रन, 41 गेंद, 5 चौके, 6 छक्के) और जॉनी

बेयरस्टो (नाबाद 85 रन, 44 गेंद, 8 चौके, 6 छक्के) ने शुरुआत से ही आक्रामक रुख अपनाते हुए कैपिटल्स के गेंदबाजों को चारों ओर बिखेर दिया। डी कॉक ने पावरप्ले में लुंगी एनगिडी की गेंदों पर कवर के ऊपर लगातार दो छक्के जड़ते हुए आक्रमण की नींव रखी। इसके बाद उन्होंने लिजाड विलियम्स को भी नहीं बख्शा।

## कनाडा को 3-0 से हरा क्वार्टर फाइनल में बेल्जियम

सिडनी, 6 जनवरी टीम बेल्जियम ने मंगलवार को सिडनी में यूनाइटेड कप में टीम कनाडा पर 3-0 से शानदार जीत हासिल करके ग्रुप बी जीता और क्वार्टर-फाइनल में जगह बनाई। जिजू बर्गस और एलिस मर्टेंस ने टाई जीतने के लिए प्रभावशाली सिंगल्स जीत हासिल करने के बाद, बेल्जियम के खिलाड़ियों ने ग्रुप में टॉप पर रहने के लिए एक महत्वपूर्ण मिक्स्ड डबल्स मैच में

क्लीव हार्पर और विकटोरिया म्बोको को 6-3, 3-6, 10-5 से हराया। बर्गस ने कहा, 'हमें आज कुछ बड़े खिलाड़ियों और एक बड़े टेनिस देश को हराना था हम छोटे बेल्जियम के लोग, हमें आज एक-दूसरे पर बहुत गर्व है कि हमने एक टीम के रूप में क्या किया, खासकर चीन के साथ पहले मुश्किल मुकाबले के बाद। इसलिए हम खुश हैं और ग्रुप बहुत खुश हैं।'

मर्टेंस ने कहा, 'मुझे इस टीम पर 100 प्रतिशत भरोसा है और मुझे लगता है कि हम यह कर सकते हैं और हमने सच में यह किया। कुछ भी असंभव नहीं है, इसलिए हमने जो डबल्स खेला, उससे बहुत खुश हैं। हम सच में एक टीम थे, हम आगे बढ़ रहे थे।' बर्गस ने दिन की शुरुआत अपने करियर की सबसे बड़ी जीत के साथ की, उन्होंने वर्ल्ड नंबर 5 फेलिस ऑगर्-एलियासिमे को 6-4, 6-2 से हराया। बर्गस ने कहा, 'परफॉर्मंस से बहुत खुश हूँ। मुझे लगता है कि यह हमारी ताकत भी दिखाता है।

## चाँ बांग्लादेशी खिलाड़ी फिलहाल बांग्लादेशी प्रीमियर लीग में रंगपुर राइडर्स के लिए खेल रहा है

## बीसीसीआई-बीसीबी विवाद का मुस्तफिजुर पर कोई असर नहीं

ढाका, 6 जनवरी भारतीय क्रिकेट कंट्रोल बोर्ड (बीसीसीआई) की सलाह पर इंडियन प्रीमियर लीग से पहले कोलकाता नाइट राइडर्स टीम से मुस्तफिजुर रहमान का बाहर होना दुनिया भर में चर्चा का विषय बन गया, खासकर तब जब बांग्लादेश क्रिकेट बोर्ड ने सुरक्षा कारणों का हवाला देते हुए टी20 वर्ल्डकप के लिए भारत न जाने का फैसला किया, लेकिन मुस्तफिजुर रहमान बाहरी शोर से बेफिक्र दिख रहे हैं। मुस्तफिजुर, जो फिलहाल चल रही बांग्लादेश प्रीमियर लीग में रंगपुर राइडर्स के लिए खेल रहे हैं, गेंद से लगातार अच्छे प्रदर्शन कर रहे हैं।

मुस्तफिजुर ने 4 जनवरी को सिलहट इंटरनेशनल क्रिकेट स्टेडियम में ढाका कैपिटल्स के खिलाफ राइडर्स को पांच रन से रोमांचक जीत दिलाई, जब उन्होंने डेथ ओवरों में शानदार गेंदबाजी करते हुए 18वें ओवर में सिर्फ दो रन दिए और अंतिम ओवर में 10 रन बचाने से पहले शमीम हुसैन को भी आउट किया। बीसीसीआई द्वारा केकेआर को उन्हें टीम से हटाने का निर्देश देने के एक दिन बाद मुस्तफिजुर ने यह शानदार गेंदबाजी प्रदर्शन किया। मुस्तफिजुर को अब वित्तीय दृष्टिकोण से भी बड़ा नुकसान हो सकता है क्योंकि उन्हें 9.2 करोड़ रुपये की बड़ी रकम में खरीदा गया था - जो आईपीएल नीलामी के इतिहास में बांग्लादेश के किसी भी खिलाड़ी के लिए सबसे ज्यादा है।

► मुस्तफिजुर पूरी तरह से शांत है: अशरफुल

मोहम्मद अशरफुल, जो मौजूदा बीपीएल में सहायक कोच के तौर पर राइडर्स का मार्गदर्शन कर रहे हैं, ने चर्चाओं रॉयल्स के खिलाफ मैच के बाद पत्रकारों से कहा, 'वह (मुस्तफिजुर) पूरी तरह से शांत है। वह मैदान के बाहर की बातों के बारे में बिचलू भी चिंतित नहीं है - चाहे वह बीसीबी हो, भारत हो, बीपीएल हो या आईसीसी।' उन्होंने आगे कहा, 'अभी वह रंगपुर राइडर्स के लिए खेलने पर ध्यान दे रहा है और इसके बाद जो भी काम आएगा, वह उस पर ध्यान देगा। वह एक अलग ही स्तर का इंसान है।' अशरफुल राष्ट्रीय टीम में भी मुस्तफिजुर के साथ काम करेंगे क्योंकि वह फिलहाल बांग्लादेश के बल्लेबाजी कोच हैं। 'अगर आप पहले दो मैचों में मुस्तफिजुर की बात करें तो उनका परफॉर्मंस थोड़ा कमजोर था, लेकिन खासकर जिस तरह से हमने ढाका के खिलाफ पिछला मैच जीता, वह एक शानदार जीत थी। और जिस तरह से मुस्तफिजुर ने आखिरी दो ओवर फेंके - मुझे लगता है कि वह इस फॉर्मेट के लिए वर्ल्ड चैंपियन हैं, वह इतने जरूरी हैं।' मुस्तफिजुर के नेशनल टीम के साथी मोहम्मद सेफुद्दीन, जो चल रहे बीपीएल में ढाका कैपिटल्स के लिए खेल रहे हैं, ने भी अशरफुल जैसी ही बात कही। सेफुद्दीन ने एक प्रिविटेड सेशन के बाद रिपोर्ट्स से कहा, 'हमारा आखिरी मैच रंगपुर राइडर्स के खिलाफ था और मैं इसके बाद हम साथ में डिनर कर रहे थे और मैंने उसे अपने साथ बैठने के लिए बुलाया। हमें लगा कि वह निराश होगा लेकिन ऐसा बिकटुल नहीं था।

बांग्लादेश टीम के सीनियर अिसस्टेंट कोच मोहम्मद सलाहद्दीन ने जोर देकर कहा कि वह मुस्तफिजुर के व्यवहार से हैरान नहीं हैं। 'मैं उसे काफी समय से जानता हूँ और यह कोई हेरानी की बात नहीं थी कि उसने सब कुछ मुस्कुराते हुए संभाला, यह देखते हुए कि यही उसकी सबसे बड़ी ताकत है। आप उसे अपने शब्दों या भावनाओं से सुखिचों में आते हुए नहीं देखेंगे।'

